

## X'intom tgħidu?

Lq 24:17

### PRIETKA TAT-TIFEL 2021

Alla Missier ta' Kulħadd

Għeżeż ġuti,

Nitlobkom tharsu lejja b'għajnejn attenti, tisimghħuni għal kull kelma li se ngħid. U mbagħad ħallu l-kelma tiegħi tiżżeरża q għal go qalbkom. Għalkemm mit-tul ma nlaħhaqx ma' ħafna minnkom u minħabba fl-età tiegħi għadni ma nsarrafx ħafna, ibqgħu certi li minn qalbi se joħorġu sentimenti ta' mħabba u pariri ta' siwi kbir. Għalkemm għadni zgħir, jiena bħalkom qiegħed infittex lil Ģesù Bambin.

Dan l-ahħar kelli bħal ħolma jew xewqa jew tnebbiha mill-Mulej innifsu. Jien stħajjiltni mort inżur il-presepju, mort f'Betlehem sabiex nara lil Marija u lil Ġuzeppi u lil Ģesù. X'xin dħalt gewwa u ersaqt lejn il-maxtura, intbaħt li Ģesù kien f'dirgħajn ommu. U fil-maxtura kien hemm tifel mill-Asja, b'għajnejn sbieħ imġebbdha, u b'għilda kulur il-qoxra tal-qastan. Marija fissritli kollox. “F’dal-Milied – qaltli – ibni Ģesù għażel li jsellef il-maxtura tiegħu lil tfal oħrajn li bħalu huma fragħli u ħadd ma jgħibhom”.

Marija stednitni noqgħod ħdejha bilqiegħda fuq banketta. Iva, jien bqajt hemm u fil-ħolma-dehra rajt emigrant dieħel gewwa l-għar, jistkenn mill-ksieħ ta' barra. Kien imxarrab għasra, kollu meli tal-ilma baħar, beżgħan, iħares lejn għajnejn Ģesù, jistenna l-ħniena. Warajh daħlet martu, żagħżugħha hija wkoll, bħal

Sidtna Marija. Poggiet it-tarbija għal ftit ġewwa l-maxtura u mbagħad ma' binha qagħdet fuq it-tiben, hemm qrib zewgħa.

Wara dawn daħlet mara mill-Palestina, li kienet omm tithaddet il-sien Marija. Marret qrib il-familja Mqaddsa u wara li pogġiet lil binha fil-maxtura, qalet hekk lill-Omm imqaddsa: “Dan ibni twieled fil-Palestina bħal Ģesù ibnek”.

Kienet għadha kif refgħet lit-tarbija mill-maxtutra meta f'daqqa waħda, donnu kollox miftiehem, tidħol omm kulur l-ebonju, b'tifel sbejjah, xaghru nokkli rqaq, għajnejn kbar daqs għajnejn baqra u snieno bojod bħas-silg u qalet l-omm lil ommna Marija: “mill-golf ta’ Sirte ħriġna, salpjana għal tlitt ijiem b’mewġ jgħatti d-dgħajsa. Nitolbok tbierek lili u lil Ibni”. Idejn Marija niżlu fuq ras it-tarbija u Ģesù wkoll ħarrek idejh b’sinjal li jrid jilqagħhom.

U t-tfal baqgħu ġejjin mill-postijiet fejn hemm il-gwerra. Wara l-omm li kellha tifel marsus magħha għax kien hemm min ried jieħdu u jibdlu f'suldat daqs naqra, daħlet omm mill-bogħod mill-Bangladesh: “Jien u ibni ngħixu fl-ikbar kamp tar-refugjati. Tkeċċejt minn pajjiżi u m’għandniex għaxja ta’ lejla”.

F'mument minnhom Marija daret lejn in-nies li kienu fil-presepju. Ma qalet xejn imma f'qalbha kienet taf li minħabba Binha hi wkoll kellha titnikket u tinkedd.

Għeżeż skuzawni għall-ħolma li rrakkontajt. Forsi ma tkellimtx kif kien imissni fuq il-Bambin. Ridt ngħidilkom biss li x'xin titgħaxxqu bit-tifel tal-maxtura, tarawx jekk ikunx iswed, abjad jew kulur il-qamħa. Għax Alla tagħna hu Alla u Missier ta’ kulħadd.

O Ģesù Bambin, għallimna nħobbu t-tfal tal-bogħod, it-tfal tal-qrib. Agħtina qalb li thobb lil kulħadd. Għallimna nsellfu l-maxtura tal-qalb tagħna lill-proxxmu kollu. Ammen.

## Id-Dawl ta' Gesù Bambin

Huti għeżeż,

Qed inhoss tferfir kbir ġo fija f'dan il-mument. Ngħidilkom is-sew, qed ninkwieta ftit, għax forsi dak li studjajt mhux se niftakru kollu. Allura nitlobkom tieħdu paċenzja bija. Hekk jew hekk, aħna mhux aħwa? Jien hekk għadni kif sejjaħtilkom: “Huti għeżeż!” Qegħdin flimkien bħal aħwa. Aħna familja wahda. Aħna l-poplu ta' Alla.

Irrid nagħtikom aħbar ta' ferħ kbir: “Illum, fil-belt ta' David, tweldilkom Salvatur, li hu Kristu l-Mulej!” Din hija l-aħbar li semgħu r-ragħajja f'dak il-lejl kiesaħ tal-Milied. Ir-ragħajja kienu ghasssa mal-merħla billejl, u deħrilhom anglu, u madwarhom idda dawl kbir. Ģara eżatt kif kien qal il-profeta dwar il-jum li fiha kellu jiġi s-Salvatur: “Il-poplu li kien miexi fid-dlam, ra dawl kbir!”

Jien veru niddejjaq nimxi fid-dlam! Missieri u ommi xtrawli bħal bozoz ċkejkn biex bil-lejl juruni fejn jien miexi, għax kieku naħbat ma' xi ħaġa żgur. U, bejnietna, kieku nibża' mhux ftit!

U mur ġibna mexjin fid-dlam kollha f'daqqa. Mur ġibkom issuqu billejl mingħajr dawl fit-toroq u bid-dawl tal-karozza mitfi. Min jaf kieku kemm tibżgħu, min jaf kemm taħbtu ma' xulxin... u mbagħad min jaf kemm tgorru għal xulxin!

“Il-poplu li kien miexi fid-dlam, ra dawl kbir!” Għeżeż ħuti, tgħid min hu dan il-poplu miexi fid-dlam? Ma nagħmlux mod li

huwa aħna, il-Knisja ta' Ģesù? Għax mhux l-ewwel darba li aħna, il-Knisja ta' Ģesù, inkunu qisna mexjin fid-dlam. Mhux l-ewwel darba li nitfixklu u naqgħu fit-tajn. Mhux l-ewwel darba li naħbtu ma' xulxin u nweġġgħu lil xulxin. Mhux l-ewwel darba li minħabba l-biża' nispicċaw ma mmiddu l-ebda pass.

Din is-sena, l-Isqof tagħna qed jistedinna naraw fejn aħna, u nagħmlu eżami tal-kuxjenza. Bħal Ģesù li, lid-dixxipli ta' Ghemmaws, staqsihom: "X'intom tgħidu?"

Imma biex naraw fejn aħna, għandna bżonn id-dawl. Għalhekk ġejna hawn f'dan il-lejl tal-Milied: għax għandna bżonn id-dawl! Għeżeż ħuti, dan id-dawl huwa Ģesù Bambin. Għax hekk qal il-profeta: "Il-poplu li kien miexi fid-dlam, ra dawl kbir! Għax tweldilna tifel, ingħatalna iben!"

Ġesù Bambin huwa d-dawl li għandna bżonn.

Ġesù Bambin huwa d-dawl li għandna bżonn biex nimxu fit-triq iż-żgura. Xi kultant, biex ma nibqax nibža', ikun biżżejjed li nisma' leħen il-ġenituri tiegħi. Jekk nisimgħu lil Ģesù, il-biża' kollujis parixxi. Il-Kelma tiegħu hija fanal jiddi fil-mogħdija tagħna; hija bħal dawk il-bozoz ckejknin li għandi fil-kuridur tad-dar. Kemm hu sabiħ li nisimgħu spiss lil Ģesù jkellimna!

Ġesù Bambin huwa d-dawl li għandna bżonn biex nitgħallmu nħobbu lil xulxin. Hekk jixtieq minna Ģesù: "Hobbu lil xulxin bħalma ġabbejtkom jien." Jekk ikollna d-dawl tiegħu, nibdew naraw aħjar li aħna tassew aħwa, li aħna familja waħda. Nibdew naraw il-bżonnijiet tal-oħrajn. U nindunaw li min hu l-aktar ckejen, huwa l-aktar ta' min iħobbu. U ibqgħu żguri li fejn hemm il-paċenzja u l-imħabba, ikun hemm ukoll il-ferħ. Intom lili llejla neħħejtuli l-inkwiet kollu u mlejtuni bil-ferħ, għax ġadtu paċenzja tisimgħu. Mela ejjew inħobbu lil xulxin.

Ġesù Bambin huwa d-dawl li għandna bżonn biex, bħala Knisja, inwettqu l-missjoni tagħna. Ġesù qalilna mmorru mad-dinja kollha, u nħabbru li “Alla hekk ġabb lid-dinja li ta lil Ibnu l-waħdieni, biex kull min jemmen fih ma jintilifx, iżda jkollu l-ħajja ta’ dejjem.” Ngħid għalija, ftit diffiċli ndur id-dinja kollha nxandar din l-aħbar... Imma nistgħu nibdew minn Għawdex stess: jien nibda mill-iskola, u intom ibdew mix-xogħol, mit-triq u mill-familja. Kemm hawn nies, jaħasra, li ma jafux li Alla jħobbhom ħafna! Kemm hawn nies jistennew mingħandna din l-aħbar ta’ ferħ kbir!

Għeżeż ġuti, f'dan il-lejl tal-Milied, tajru minn fuqkom id-dwejjaq u l-qtigħi ta’ qalb. Hawn kemm hawn dlam, dan hu lejl ta’ dawl kbir. Harsu sewwa: hemm dija kbira ħierġa mill-grotta ta’ Betlehem. Ejjew immorru mar-ragħajja ħdejn il-maxtura. Ejjew nitfġħu ħarsitna lejn Ġesù Bambin, l-Iben ta’ Alla li sar bniedem, id-dawl li jiddi fid-dlam. Ejjew inħalluh iberikna, u wiċċna żgur li jixgħel bil-ferħ.

Viva Ġesù Bambin!